

चतुर्थश्रेणी शासकीय कर्मचा-यांना मंजूर
करण्यास प्राथम्यक्रम देण्याबाबत.

महाराष्ट्र शासन,

वित्त विभाग

निर्णय क्रमांक एचबीए-१०८०/सीआर-४९२/जीइएन-५,

मंत्रालय, मुंबई-४०० ०३२, दिनांक १ जानेवारी १९८१.

- पट्टा :- १] शासन निर्णय, वित्त विभाग क्रमांक एफएनआर-१०६३/२२७४/
५१६/सात, दिनांक ४ जानेवारी १९६९.
२] शासन निर्णय, वित्त विभाग क्रमांक एफएनआर-१०६९/१२१५३३/
१८५९-सात, दिनांक १२ मार्च १९६९.
३] शासन निर्णय, वित्त विभाग क्रमांक एचबीए-१०७३/२४२/फ-१,
दिनांक १९ मे १९७३.
४] शासन निर्णय, वित्त विभाग क्रमांक एचबीए-१०७३/५६७/फ-१,
दिनांक ३० ऑक्टोबर १९७३.

निर्णय:- महाराष्ट्र शासकीय कर्मचारी घरबांधणी अग्रिम नियमावली, १९६२
अन्वये अग्रिम मंजूरीसाठी शासकीय कर्मचा-यांकडून आलेल्या अर्जांच्या सध्या दोन
याद्या ठेवण्यात येतात. अनुसूचित जाती, अनुसूचित जमाती व इतर प्रवर्गातील
मागासवर्गीय कर्मचा-यांकडून आलेल्या अर्जासाठी एक यादी व बाकी राहिलेल्या
शासकीय कर्मचा-यांकडून आलेल्या अर्जासाठी दुसरी यादी आहे. घरबांधणी
अग्रिम मंजूर करण्यासाठी वित्तीय वर्षासाठी असलेल्या तरतुदीचे या दोन गटांत
१:२ या गुणोत्तरांत संविभाजित करण्यात येते. म्हणजेच तरतुदीच्या ३३ टक्के
पहिल्या यादीतील कर्मचा-यांसाठी आणि तरतुदीच्या ६७ टक्के दुस-या यादीतील
कर्मचा-यांसाठी राखून ठेवण्यात येते. दोन्ही यादीतील अर्जांवर मात्र
एकसमयावच्छेदकरून कार्यवाही करण्यात येते.

२. घरबांधणी अग्रिम मंजूर करताना चतुर्थश्रेणीच्या कर्मचा-यांना काही
सवलती देण्याचा प्रश्न मागील काही काळ शासनाच्या विचाराधीन होता.
त्यांना स्वतःच्या मालकीची निवासस्थाने धारण करणे शक्य व्हावे या दृष्टीने
शासनाने असा निर्णय घेतला आहे की, घरबांधणी अग्रिम मंजूर करताना
चतुर्थश्रेणीच्या शासकीय कर्मचा-यांना विशेष प्राथम्यक्रम देण्यात यावा. तदनुसार
असा आदेश देण्यात येत आहे की, यापुढे अर्जदार शासकीय कर्मचा-यांच्या दोनही
याद्यांमध्ये चतुर्थश्रेणीच्या कर्मचा-यांना त्यांच्या संबंधित यादीमध्ये प्राथम्यक्रम
देण्यात यावा आणि वरील दोन गटांपैकी प्रत्येक गटासाठी उपलब्ध असलेल्या
रकमेपैकी २० टक्के रक्कम त्या गटातील चतुर्थश्रेणीच्या कर्मचा-यांसाठी राखून
ठेवण्यात यावी. जर एखाद्या चतुर्थश्रेणीच्या कर्मचा-यास महाराष्ट्र शहर व
औद्योगिक विकास महामंडळ [सिडको], महाराष्ट्र गृहनिर्माण व क्षेत्रविकास
प्राधिकरण [म्हादा] मुंबई, यांनी गाळा दिला असेल अथवा कोणत्याही शासकीय
घरबांधणी योजनेखाली गाळा देण्यात आला असेल आणि अशा चतुर्थश्रेणी
कर्मचा-याला नियमाप्रमाणे अग्रिम मिळत असेल, तर संबंधित गटामध्ये अशा
कर्मचा-यांसाठी राखून ठेवलेल्या २० टक्के या रकमेची मर्यादा

संपून गेली असतानासुद्धा सदर कर्मचा-याच्या विनंतीचा प्राथम्य क्रमाने विचार
करण्यात यावा.

महाराष्ट्र शासनाच्या आदेशांनुसार व नांवाने,

महाराष्ट्राचे राज्यपाल यांच्या आदेशानुसार व नांवाने,

वि. ने. सहजवाला,
शासनाचे सहाय्यक सचिव.